

## कृषि विज्ञान केन्द्र में मनाया गया अंतरराष्ट्रीय महिला दिवस

कृषि विज्ञान केन्द्र रामगढ़ में अंतरराष्ट्रीय महिला दिवस का आयोजन किया गया। इस आयोजन कि मुख्य अतिथि श्रीमति फुलमति देवी मुखिया माण्डु चट्टी पंचायत के द्वारा शुभारंभ करते हुए आयोजन में आयी सभी महिलाओं को इस दिवस की बधाई दी और कहा कि विश्व महिला दिवस हर वर्ष 8 मार्च को मनाया जाता है। विश्व के विभिन्न क्षेत्रों में महिलाओं के प्रति सम्मान प्रशंसा और प्यार प्रकट करते हुए इस दिन को महिलाओं के आर्थिक, राजनीतिक और सामाजिक उपलब्धियों के उपलक्ष्य में उत्सव के तौर पर मनाया जाता है। आयोजन में रामगढ़ जिला के विभिन्न गावों कि लगभग 105 कृषक महिलाओं के साथ-साथ अन्य महिलाओं ने भाग लिया। केन्द्र के प्रभारी डा. डी. के राघव ने कहा कि 8 मार्च यानी आज दुनियाभर में लोग अंतरराष्ट्रीय महिला दिवस मना रहे हैं। अंतरराष्ट्रीय महिला दिवस को मनाने के पीछे का लक्ष्य है समाज में महिलाओं को बराबरी का अधिकार देना और समाज में उनकी भागीदारी को बढ़ावा देना। केन्द्र के वैज्ञानिक डा. इन्द्रजीत ने कहा कि हर देश में इस दिन को अलग-अलग तरीकों से मनाया जाता है। इस दिन महिलाओं के आर्थिक राजनीतिक और सामाजिक उपलब्धियों को याद किया जाता है। आयोजन के दौरान महिलाओं के म शरूम उत्पादन का प्रशिक्षण भी दिया गया तथा महिलाओं को प्रशस्ति पत्र देकर प्रोत्साहित किया गया। इस अवसर पर केन्द्र के सन्नी कुमार,सन्नी आशिष बालमुचू एवं शशिकांत चौबे समेत अन्य लोग उपस्थित थे।

